

Opinjoni tal-Kumitat Ekonomiku u Soċjali Ewropew dwar “Standards ta' kwalità li għandhom jiġu rispettati, min-naħa ta' l-imsieħba soċjali u ta' atturi oħra tas-soċjetà ċivili, fir-rigward tal-kontenut, tal-proċeduri u tal-metodi tal-valutazzjonijiet ta' l-impatt soċjali”

(2007/C 175/06)

Fittra bid-data tad-19 ta' Settembru 2006, l-Eċċellenza Tiegħu s-Sur Wilhelm Schönfelder, Ambaxxatur straordinarju u plenipotenzarju, rappreżentant permanenti tal-Ġermanja fi hdan l-UE, talab lill-Kumitat Ekonomiku u Soċjali Ewropew, f'isem il-Presidenza Ġermaniża tal-Kunsill, sabiex ihejji opinjoni dwar *Standards ta' kwalità li għandhom jiġu rispettati, min-naħa ta' l-imsieħba soċjali u ta' atturi oħra tas-soċjetà ċivili, fir-rigward tal-kontenut, tal-proċeduri u tal-metodi tal-valutazzjonijiet ta' l-impatt soċjali*.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-3 ta' Mejju 2007. Ir-rapporteur kien is-Sur Retureauu.

Matul l-436 sessjoni plenarja tiegħu li nżammet fit-30 u l-31 ta' Mejju 2007 (seduta tal-31 ta' Mejju), il-Kumitat Ekonomiku u Soċjali Ewropew adotta din l-opinjoni b'102 voti favur, 3 voti kontra u 5 astensjonijiet.

1. Introduzzjoni

It-talba tal-Presidenza Ġermaniża għal opinjoni esploratorja dwar *Standards ta' kwalità li għandhom jiġu rispettati, min-naħa ta' l-imsieħba soċjali u ta' atturi oħra tas-soċjetà ċivili, fir-rigward tal-kontenut, tal-proċeduri u tal-metodi tal-valutazzjonijiet ta' l-impatt soċjali* turi r-rieda tal-Gvern Ġermaniż sabiex jiffoka fuq regolamentazzjoni aħjar b'kooperazzjoni mal-Presidenzi Portugiżi u Sloveni u bhala segwitu għad-Dikjarazzjoni tas-Sitt Presidenzi ta' l-2004. Għalhekk, “ir-rikors konsegwenti għall-[valutazzjonijiet] ta' l-impatt ⁽¹⁾ għall-proġetti godda kollha ser ikun element prinċipali tal-pjan ta' azzjoni Ġermaniż, sabiex (...) jiġu kkunsidrati r-riperkussjonijiet soċjali (...) tal-proċess legiżlattiv” ⁽²⁾. “Valutazzjoni ta' l-impatt tista' tiġi definita sempliċement bhala metodu li jidentifika l-effetti probabbli jew attwali ta' intervenzjoni. L-għan tagħha huwa li ttejjeb il-baži ta' l-informazzjoni li fuqha jittiehdu d-deċiżjonijiet u, b'hekk, tittejjeb il-kwalità tat-tehdid ta' deċiżjonijiet” ⁽³⁾.

2. Osservazzjonijiet generali

Mill-konferenza dwar aktar żvilupp tal-valutazzjonijiet ta' impatt fl-Unjoni Ewropea, organizzata mill-Kummissjoni Ewropea nhar l-20 ta' Marzu 2006 fi Brussel, hareġ li jeżisti kunsens wiesa' li jafferma li s-sistemi ta' valutazzjonijiet ta' l-impatt tal-Kummissjoni Ewropea huma msejsa fuq prinċipji solidi u, barra minn hekk, li dawn l-analiżijiet iridu jiddeterminaw l-impatti ekonomiċi, soċjali u ambjentali ⁽⁴⁾. Il-valutazzjonijiet ta' impatt ġew introdotti, qabel kolloxx, fil-kuntest tat-titjib mill-aktar livell baxx tal-qafas regolamentarju ta' l-Unjoni Ewropea. Li tiġi kkunsidrata d-dimensjoni soċjali jew il-konsegwenzi tal-legiżlazzjoni Komunitarja huma essenzjali sabiex tiġi rispettata l-Aġenda Soċjali. Iċ-ċittadini Ewropej jistennaw li l-Ewropa tkun soċjali jew li s-suq uniku jkun soċjalment kompatibbli, u jesprimu b'diversi modi x-

⁽¹⁾ Fil-qosor: VI.

⁽²⁾ “Ewropa — flimkien nirnexxu”, programm tal-Presidenza, mill-1 ta' Jannar sat-30 ta' Gunju 2007, imhejji mill-Gvern Federali Ġermaniż (ara wkoll <http://www.eu2007.de>).

⁽³⁾ Kwotazzjoni meħuda minn “European Governance Reform: The Role of Sustainability Impact Assessment” (“Riforma tal-Gvernanza Ewropea: Ir-Rwol tal-Valutazzjoni ta' l-Impatt tas-Sostenibbiltà”), C. Kirkpatrick, S. Mosedale, Università ta' Manchester, 2002.

⁽⁴⁾ Il-Parlament jipproponi r-raba' pilastru tal-valutazzjonijiet ta' l-impatt, dak tad-drittijiet fundamentali. Il-mistoqsija tibqa' bla rispost: distinzjoni tad-drittijiet fundamentali jew l-integrazzjoni tagħhom fi hdan it-tliet pilastru proposti. Fi kwalunkwe każ, l-impatt fuq id-drittijiet fundamentali għandu jiġi evalwat.

xewqa tagħhom li jagħmlu parti mill-proċess li jrid iqarribhom lejn l-UE.

2.1 Inizjattiva tal-Kummissjoni Ewropea bl-għan li timplimenta l-valutazzjonijiet ta' l-impatt — retrospettiva qasira

L-inizjattiva li l-Kummissjoni Ewropea hadet fl-2003 sabiex timplimenta proċedura ta' valutazzjoni ta' l-impatt għall-proposti prinċipali kollha, fi kliem ieħor daww ipprezentati fl-istrategija politika annwali jew fil-programm tagħha ta' hidma, hija msejsa fuq il-fatt li dawn il-proposti jistgħu jagħmlu parti minn valutazzjoni ta' l-impatt “peress li għandhom impatt potenzjalment ekonomiku, soċjali u/jew ambjentali u/jew li l-implimentazzjoni tagħhom tehtieg forma jew oħra ta' miżura ta' regolamentazzjoni” ⁽⁵⁾. Din l-inizjattiva tnediet bl-għan li l-valutazzjonijiet ta' impatt jiġu progressivament integrati fil-proċess legiżlattiv wara l-2005 ⁽⁶⁾.

Wara l-2003, intqalu hafna affarijiet dwar il-valutazzjonijiet ta' l-impatt b'mod ġenerali, iżda ftit dwar l-aspetti soċjali ta' dawn il-valutazzjonijiet b'mod partikolari.

2.2 Aspetti soċjali tal-valutazzjonijiet ta' l-impatt — analiżi qasira tal-hidma tal-Kummissjoni Ewropea

2.2.1 B'kull loġika, id-Direttorati Ġenerali “Edukazzjoni u Kultura” u “Impjieġ, Affarijiet Soċjali u Opportunitajiet Indaq” jinkludu aspetti soċjali fil-valutazzjonijiet tagħhom ta' impatt. Barra minn hekk, il-“prinċipju ta' l-analiżi proporzjonali” ⁽⁷⁾ tikkawża varjazzjoni fil-grad ta' intergrazzjoni ta' l-elementi soċjali foqsmha oħrajn. Din tqajjem il-mistoqsija dwar jekk l-aspetti soċjali (inkluż il-punti relatati ma' l-Aġenda Soċjali Ewropea) għandhomx jitqiesu bhala l-punt kruċjali (*bottom line*), fi kliem ieħor

⁽⁵⁾ “The inclusion of social elements in Impact Assessment”, p. 13. Dokument mahruġ mill-Istituto per la ricerca sociale, Jannar 2006. Dan l-istitut ikkompila dokumenti tal-Kummissjoni (deċiżjonijiet, regolament, komunikazzjonijiet u direttivi) fuq perijodu ta' 3 snin — bejn l-2003 u l-2005.

⁽⁶⁾ F'Gunju 2005, il-Kummissjoni Ewropea ppubblikat dokument intitolat “Impact Assessment Guidelines”, bir-referenza SEC (2005)791. Ara wkoll http://ec.europa.eu/enterprise/regulation/better_regulation/impact_assessment/docs/sec_2005_791_guidelines_annexes.pdf

⁽⁷⁾ Il-prinċipju ta' l-analiżi proporzjonali timplika li “il-grad ta' preċiżjoni jvarja skond l-effetti probabbli tal-proposta. Dan ifisser li l-profondità ta' l-analiżi ser tkun proporzjonali għall-importanza ta' l-inċidenti potenzjali.” COM(2002) 276.

anke għall-proposti li mhumiex relatati mal-kwistjonijiet soċjali jew li r-riperkussjonijiet soċjali probabbilment ser ikunu limitati. Minn lat empiriku, l-istudju li sar mill-Istituto per la ricerca sociale (ara n-nota 4 fqiegh il-paġna) juri li “l-valutazzjonijiet ta’ l-impatt li ma jikkunsidrawx l-aspetti soċjali għandhom tendenza li jikkoncentraw fuq is-settur ekonomiku. Hawnhekk, terz tal-valutazzjonijiet ta’ impatt ma jinkludix l-aspetti soċjali jew jinkludhom b’mod marġinali”⁽⁸⁾.

2.2.2 Ovvjament, “meta r-rilevanza soċjali tal-miżura hija evidenti minnha nnifisha (...), l-aspetti soċjali jitqiesu b’mod wiesa’ u jiġu żviluppati kompletament fit-totalità tad-dokument tal-valutazzjoni ta’ l-impatt”⁽⁹⁾. Hemmhekk “il-mistoqsija ta’ l-impatt jieg tohroġ b’mod ċar bħala l-konsegwenza soċjali l-aktar rikorrenti u l-aktar enfazzzata”⁽¹⁰⁾.

2.2.3 Skond l-Istituto per la ricerca sociale, “il-grad sa liema jiġu kkunsidrati l-elementi soċjali m’hux neċessarjament ‘proporzjonali’ (...) għall-kontenut u għall-impatt eventwali tiegħu. (...) Sikwit ħafna, dawn l-impatti huma deskritti biss b’mod ġenerali (...)” u “huma bbażati fuq (...) ipotezi komuni (...). Dawn ir-relazzjonijiet rarament jiġu diskussi meta jitqies il-kontenut speċifiku tal-miżura, il-popolazzjoni mmirata u ż-żoni territorjali kkonċernati, l-għażla speċifika ta’ l-istrumenti politiċi u l-effett tal-proċess ta’ l-implimentazzjoni”⁽¹¹⁾. L-istudju mwettaq minn dan l-istitut jiddikjara wkoll li “diversi valutazzjonijiet ta’ l-impatt ma pprevedu l-ebda korrelazzjoni ma’ oqsma oħra ta’ azzjoni jew politiki Komunitarji”. L-analiżijiet ta’ impatt jirrapprezentaw kompitu importanti, iżda dawn ma jridux ikunu ta’ ħsara jew superficjali, inkella d-dghufijiet tagħhom jikkompromettu l-valur tal-legislażjoni.

2.3 Ir-rwol ta’ l-atturi kkonċernati fil-valutazzjonijiet ta’ l-impatt

2.3.1 L-evalwazzjoni ta’ l-impatt ta’ proposta legiżlattiva ma tikkonsistix biss fl-immakar tal-kaxxi. Din trid tiġi kkontrollata, idealment permezz ta’ jew f’kooperazzjoni mill-qrib ma’ l-utenti tal-liġi, b’mod partikolari dawk li ser ikunu l-aktar ikkonċernati direttament. Peress li d-dimensjoni soċjali hija wahda mit-tliet kriterji ta’ evalwazzjoni għall-politiki ta’ l-UE, hemm bżonn li tiġi organizzata proċedura standard — kemm trasparenti kif ukoll sempliċi — għall-ġbir tal-kontribuzzjonijiet immirati fil-kuntast tal-valutazzjonijiet ta’ l-impatt. Għal dan il-ghan jistgħu jissemmew xi alternattivi:

- konsultazzjoni permezz ta’ l-internet: konsultazzjoni onlajn fuq skala wiesgħa mhux adegwata għal proposti ġuridici speċifiċi li jirrapprezentaw konsegwenzi soċjali. Konsultazzjoni onlajn trid tkun limitata għall-atturi involuti direttament. Konsultazzjoni mmirata tesigi networking tematiku (komunitajiet virtwali għall-valutazzjonijiet tematiċi ta’ l-impatt?) u minimu ta’ struttura u ta’ koordinazzjoni — u kontroll;
- konsultazzjoni permezz ta’ forums tal-partijiet interessati: minhabba nuqqas ta’ ħin, din l-alternattiva tista’ ma toffrix il-livell ta’ preċiżjoni neċessarja;

⁽⁸⁾ “The inclusion of social elements in Impact Assessment”, p. 28.

⁽⁹⁾ Ibid, p. 30.

⁽¹⁰⁾ Ibid, p. 31.

⁽¹¹⁾ Ibid, p. 77.

- konsultazzjoni tal-pjattaformi konsultattivi uffiċjali: din l-alternattiva tqajjem il-mistoqsija ta’ l-involvement ta’ korpi bħall-Kumitat Ekonomiku u Soċjali Ewropew fil-proċess tal-valutazzjoni ta’ l-impatt soċjali (din ir-rimarka tghodd ukoll għall-valutazzjonijiet ta’ impatt fil-qasam ta’ l-iżvilupp sostenibbli). Skond id-definizzjoni, dawn il-korpi ġew stabbiliti sabiex jintroduċu l-pluralizmu bejn l-interessi u l-korrelazzjoni bejn il-politiki;

- konsultazzjoni mmirata tal-partijiet interessati: din l-alternattiva hija rrakkomandata għal ċertu numru ta’ organizzazzjonijiet tas-soċjetà civili.

3. Konsiderazzjonijiet metodoloġiċi bażiċi

3.1 Għandhom jitqajmu numru ta’ mistoqsijiet sabiex tiġi ddeterminata liema metodoloġija tista’ tkun irrakkomandata:

- X’inhu l-istat tas-sitwazzjoni, fi kliem iehor, x’kisbet il-Kummissjoni Ewropea fir-rigward ta’ integrazzjoni ta’ l-aspetti soċjali fil-valutazzjonijiet tagħha ta’ l-impatt?

- Valutazzjoni ta’ l-impatt soċjali ta’ abbozz hija applikabbli għall-proposti legiżlattivi kollha jew kull abbozz jehtieg valutazzjoni ad hoc?

- X’inhu r-rwol tal-partijiet interessati? Kif jistgħu dawn jiġu assoċjati aħjar għall-proċess?

- X’jista’ jkun ir-rwol tal-Kumitat Ekonomiku u Soċjali Ewropew bħala assemblea ta’ rappreżentanti tas-soċjetà civili organizzata u bħala hub idealment sitwat fuq il-pjan strateġiku għall-kuntatti u għan-networking?

- Sa liema punt il-Kummissjoni kkunsidrat il-kontribuzzjonijiet ta’ l-imsieħba soċjali u ta’ l-NGOs prinċipali fil-valutazzjonijiet ta’ impatt soċjali tal-proposti tagħha? Kif jistgħu dawn jiġu assoċjati l-aħjar?

- M’għandux jiġi maħsub kodici ta’ kondotta aktar preċiż minn dak li attwalment qiegħed jintuza mill-Kummissjoni jew regoli ta’ etika għat-tweqqif ta’ dawn l-evalwazzjonijiet ta’ impatt soċjali?

- Liema huma l-modalitajiet ta’ tweqqif tal-valutazzjonijiet ta’ l-impatt soċjali (tweqqif internament jew esternament permezz ta’ appalti u, f’dan l-aħhar każ, skond liema kriterji?)

4. Konsiderazzjonijiet interni

4.1 Fid-dawl tal-komplessità u l-importanza ta’ l-evalwazzjonijiet tal-konsegwenzi soċjali tal-proposti legiżlattivi, l-atturi kollha kkonċernati, fi kliem iehor l-imsieħba soċjali u r-rappreżentanti ta’ l-organizzazzjonijiet tas-soċjetà civili, għandhom jirriflettu fuq il-mistoqsijiet segwenti ta’ metodoloġija:

- Kif għandhom ikunu l-forma u l-iskop ta’ dan l-istudju?

- Dan l-istudju jkopri firxa wiesgħa ta' suġġetti (per eżempju, "Leġislazzjoni Ahjar", il-Green Paper dwar il-kondizzjonijiet matrimonjali, inkluż ir-rikonoxximent reċiproku) jew għandu jikkoncentra aktar fuq temi b'kontenut soċjali evidenti (per eżempju, is-servizzi tal-portijiet, is-sigurtà marittima, il-Green Paper dwar il-modernizzazzjoni tal-liġi tax-xogħol)?
- X'inhuma l-implikazzjonijiet f'termini ta' preparazzjoni tal-hidma u tat-tnejjija?
- Fid-dawl tal-bżonn ta' approċċ "xjentifiku" (it-titlu jsemmi "standards ta' kwalità"), hemm lok sabiex jiġu determinati standards impliċiti bbażati fuq każijiet u esperjenzi prattiċi jew fuq kollox jiġu żviluppati dawn l-istandards?

4.2 Seduta pubblika fil-Kumitat offriet lill-NGOs soċjali, lill-imsieħba soċjali u lill-atturi l-oħra tas-soċjetà ċivili organizzata kif ukoll lill-esperti opportunità sabiex jesprimu l-punt ta' hsieb tagħhom, jiddiskutu l-abbozz ta' opinjoni sabiex jgħaddu messaġġi cari lill-istituzzjonijiet Ewropej in generali u lill-Kummissjoni Ewropea b'mod partikolari.

4.3 Fl-aħħar, fid-dawl tal-fatt li l-valutazzjonijiet ta' l-impatt soċjali huma element ta' importanza enormi fil-proċess tat-tehid ta' deċizzjonijiet ta' l-UE, il-Kumitat għandu johroġ bi proposti fir-rigward tal-mod li għandhom isiru tibdiliet u kif għandhom l-organizzazzjonijiet tas-soċjetà ċivili jiġu integrati bl-aħjar mod f'din il-proċedura.

5. Indikaturi soċjali: konsiderazzjonijiet generali u problemi metodoloġiċi

5.1 Hemm diversi sistemi ta' indikaturi soċjali fil-livelli nazjonali u internazzjonali, iżda hemm bżonn li jiġu vverifikati l-validità u l-adattabilità tagħhom għall-bżonnijiet speċifiċi ta' l-analiżi ta' impatt.

5.2 Indikaturi soċjali bdew jiġu żviluppati f'diversi pajjiżi matul l-aħħar tletin sena, sabiex jiġu evalwati l-opportunità u l-konsegwenzi tal-politiki ekonomiċi fir-rigward ta' data kwantitattiva bażika, bl-għan li l-iżvilupp soċjali "jitmexxa" b'mod parallel ma' l-iżvilupp ekonomiku u sabiex ikun hemm mezz ta' evalwazzjoni tal-benesseri soċjali u ta' l-evoluzzjoni tiegħu.

5.3 B'rizultat, kien hemm tkabbir sinjifikanti fl-ammont ta' statistiċi soċjali disponibbli, b'mod partikolari fir-rigward tal-funzjonijiet prinċipali kollettivi: edukazzjoni, saħħa, protezzjoni soċjali, ambjent, djar, trasport, riċerka, qgħad, eċċ. Madankollu, jekk din id-data ma tiġix organizzata, imqassra u interpretata, ma twassalx awtomatikament għall-holqien ta' indikaturi soċjali.

5.4 Indikatur huwa "biss statistika li magħha titwaxxal importanza partikolari għall-għarfien, il-gudizzju u/jew l-azzjoni" ⁽¹²⁾. Fil-perspettiva ta' l-analiżi ta' impatt, mhix biss kwistjoni ta' kompilazzjoni ta' l-istatistiċi soċjali skond il-pajjiż, minn diversi sorsi, iżda li din id-data tiġi strutturata sabiex tiġi evalwata s-sitwazzjoni attwali fir-rigward ta' temi speċifiċi, magħzula skond il-baži tar-rilevanza tagħhom għall-analiżi ta' l-impatt.

⁽¹²⁾ Bernard Perret, "Indicateurs sociaux, état des lieux et perspectives", id-Dokumenti ta' Hidma ta' CERC, Nru 2002/01, www.cerc.gouv.fr. (verżjoni Franċiża biss).

5.5 Huwa kważi possibbli li f'ċerti oqsma, hemm biss studji frammentati, sondaġġi skarsi, u għalhekk huwa impossibbli li ssir analiżi tal-bilanċ spejjeż/benefiċċji; per eżempju, diġà nafu li ċerti kategoriji ta' pesticidi għandhom effetti dannużi fuq is-saħħa u li koncentrazzjonijiet li jaqbuż ċertu limitu jikkaġunaw mard serju. Deċizzjoni sabiex jitnaqqas l-użu tal-pesticidi kimiċi jkollha impatt pożittiv fuq is-saħħa tal-popolazzjoni generali u tal-haddiema esposti għal dawn il-pesticidi, anke jekk fil-qafas ta' studju ta' l-impatt proporzjonat mhux possibbli li tiġi pprovduta data eżatta dwar il-benefiċċji fuq il-perijodu fit-tul ta' din il-politika.

5.6 Madankollu huwa ċar li d-dimensjoni soċjali tas-"saħħa" tiġġustifika l-miżura proposta u ssahħa b'mod konsiderevoli l-loġika ekonomika (per eżempju t-tnaqqis ta' l-ispejjeż tal-produzzjoni għall-agrikoltura u t-tkabbir konsegwenti tal-kompetitività). Barra minn hekk, id-dritt fundamentali għal ambjent b'saħħtu jista' jintuża bħala sostenn għall-proposta.

5.7 Fil-prattika, madankollu hemm kwantità konsiderevoli ta' statistiċi soċjali disponibbli, li hija diversa skond it-tibdiliet attwali tad-dibattiti pubbliċi fid-diversi pajjiżi (per eżempju, kondizzjonijiet tax-xogħol, impjeg taż-żgħażaġh u ta' l-anzjani, impjeg tan-nisa, kriminalità, inugwaljanza fid-dhul finanzjarju, diskriminazzjoni fix-xogħol, rilokazzjonijiet); iżda f'tit indikaturi ngħibdu mill-massa ta' l-istatistiċi sa f'tit taż-żmien ilu, fejn dawn l-indikaturi saru, fortunatament, ta' attwalità fil-kuntest il-ġdid soċjoekonomiku li ilna nghanu fih għal dan l-aħħar għaxar snin, li jagħti valur lir-rwol ta' l-Istati fil-politika soċjali u lir-regolamentazzjoni fil-qasam ekonomiku.

5.8 Iżda dawn l-indikaturi soċjali mhux dejjem ikunu utli, jekk jibqgħu awtonomi, u jiehdu tifsira akbar jekk jiġu integrati f'kuncett usa', bħal dak ta' l-iżvilupp soċjali u ekonomiku, jew ta' l-iżvilupp sostenibbli; is-sorsi tagħhom huma diversifikati; ma jiġux biss mill-gvern ċentrali iżda wkoll mill-NGOs, minn *think tanks* imhaddma mill-fondazzjonijiet prinċipali; il-prezentazzjoni ta' dawn l-indikaturi hija wkoll diversifikata hafna, li tmur mill-għażla ta' l-istatistiċi għas-sondaġġi tematiċi, u t-tnejjija ta' data sabiex tiffirma indikaturi tematiċi jew generali.

5.9 Numru ta' korpi internazzjonali jippubblikaw indikaturi u statistiċi soċjali, u jipproċedu għal paragoni bejn l-Istati Membri tagħhom. Il-korpi prinċipali ta' rilevanza għall-pajjiżi ta' l-UE huma (fl-ebda ordni partikolari) l-OECD, l-UNDP, il-Kummissjoni Ewropea — b'mod partikolari l-Eurostat, l-UNESCO, il-Bank Dinji u l-ILO.

5.10 Din id-diversità anke tas-sorsi tqajjem il-problemi tal-kwalità ta' l-istatistiċi — mhux il-pajjiżi kollha għandhom Uffiċċji sofistikati ta' l-Istatistika, tal-paragon tagħhom, u ta' l-armonizzazzjoni tal-kuncetti; "l-għażla ta' indikaturi għall-kejl tal-konvergenza soċjali tal-pajjiżi ta' l-Unjoni tikkostitwixxi kwistjoni politika reali. L-indikaturi użati għall-paragon m'humiex newtrali: jirrifletti ordni ta' prijorità u, xi kultant fehim

partikolari dwar liema tip ta' soċjetà hija mixtieqa, li tista' legittimament tvarja minn pajjiż għall-iehor. L-eżempju tal-qgħad juri li ċerti indikaturi jista' jkollhom effetti reali, eventwalment negattivi, fuq l-orjentazzjoni tal-politika ⁽¹³⁾. Minkejja dan, irid jingħad li attwalment l-iżvilupp ta' sistemi ta' indikaturi huwa f'idejn itekniċi" ⁽¹⁴⁾.

5.11 L-użu tal-PGD u tat-tkabbir bhala indikaturi ta' beneseri soċjali gie partikolarment ikkritikat fl-UNDP (Programm ta' Żvilupp tan-Nazzjonijiet Uniti), li żviluppa l-HDI (indikatur ta' l-iżvilupp uman) tiegħu, notevolment taht l-impetus tal-hidmiet ta' Amartya Sen fuq il-faqar, il-guħ, id-demokrazija u l-kritika ta' l-indikaturi kwantitattivi purament ekonomiċi, hidmiet li wasslu għall-Premju Nobel fl-Ekonomija.

5.12 Data dwar l-aċċess għall-ilma tax-xorb, il-livell ta' qari u kitba ta' l-irġiel u tan-nisa, is-sistema tas-saħħa u r-riżultati ta' kampanji kontra l-pandemiji, il-partecipazzjoni fil-proċess demokratiku, it-tul tal-hajja skond is-sessi, l-imwiet relatati maż-żmien qabel jew wara t-twelid u l-imwiet tat-trabi, eċċ, huma kollha rilevanti għall-evalwazzjoni tal-livell ta' beneseri f'soċjetà, kif ukoll tas-sitwazzjoni ambjentali. Din id-data madankollu mhijiex direttament korrelata mal-PGD.

5.13 Għalhekk, l-ewwel indikaturi komposti HDI ta' l-UNDP pprovokaw dibattiti u kontroversji wiesa', peress li l-pajjiżi "sinjuri" xi kultant kienu l-bogħod mill-ewwel livell ta' klassifika ta' "hena nazzjonali gross" (*gross national happiness*). Iżda dan l-indikatur sar l-aktar alternattiva aċċettata għall-indikaturi purament ekonomiċi, minhabba s-solidità tiegħu (edukazzjoni, snin ta' hajja, dhul finanzjarju aġġustat sabiex jikkunsidra l-faqar).

5.14 L-istatistiċi soċjali jikkostitwixxu l-komplement integrali ta' l-istatistiċi ekonomiċi, u l-importanza għall-opinjoni pubblika għall-kwistjonijiet soċjali prinċipali tagħthom importanza politika li trid tiġi b'mod urġenti kkunsidrata mill-gvernijiet.

5.15 Fost l-ostakoli għal din il-kunsiderazzjoni, apparti l-preġudizzji ekonomistiċi jew l-approċċ finanzjarju fuq perijodu fil-qosor jew medju, għandhom jiġu enfasizzati, b'imparzjalità, id-diversità tal-kwistjonijiet soċjali u d-diffikultà li jintrabtu u jiġu kwantifikati bl-għan li jiġu integrati fl-orjentazzjonijiet ta' politika ekonomika.

5.16 B'mod intuittiv, nistgħu naslu għall-istess konkluzjonijiet għall-istabbiliment ta' indikaturi ambjentali li għandhom l-għan li jerġgħu jintegraw il-fatturi esterni fit-tkabbir ekonomiku;

⁽¹³⁾ Kif jikteb Jean-Baptiste de Foucault, f'La pertinence des indicateurs statistiques pour le pilotage des politiques sociales' (L-importanza ta' l-indikaturi statistiċi sabiex jagħtu direzzjoni lill-politika soċjali) ta' Joelle Affichard, Institut Paris La Défense: 'Dejjem jeżisti l-periklu li l-għlieda kontra l-qgħad tinbidel fi għlieda kontra ċ-cifri tal-qgħad'.

⁽¹⁴⁾ Bernard Perret, "Indicateurs sociaux, état des lieux et perspectives", id-Dokumenti ta' Hidma ta' CERC, Nru 2002/01, www.cerc.gouv.fr. (verżjoni Franciża biss).

ultimament, mudell ta' tkabbir marbut mad-deforestazzjoni ta' foresti primarji għandu jiġi rrifjutat jekk il-valutazzjoni ta' impatt jintegra l-fatturi kollha soċjali u ambjentali li, u dan nafuh diġà, għandhom iktar vantaġġi mill-fatturi ekonomiċi u monetarji. Iżda huwa tassew diffiċli li titpoġġa figura monetarja fuq il-fatturi esterni: tibdil klimatiku, telf tad-diversità bijoloġika, destin tal-persuni li jgħixu mill-għbir jew mill-użu tal-pjanti mediċinali, eżawriment rapidu tal-hamrija u t-tgħawwir tal-hamrija riżultat ta' dan. Verifika finanzjarja fuq il-perijodu fil-qosor tista' tkun fil-biċċa l-kbira pożittiva, waqt li fuq perijodu fit-tul, bl-integrazzjoni mill-ġdid tal-fatturi esterni, ser tkun estremament negattiva, mhux biss għar-reġjun jew għall-pajjiż ikkonċernat, iżda wkoll għall-pjaneta kollha.

5.17 L-analiżi relatata mal-bilanċ spejjeż/benefiċċji li hija l-baži ta' diversi evalwazzjonijiet ta' l-"aħjar legiżlazzjoni" u li hija ppratikata fil-valutazzjonijiet ta' l-impatt komunitarji turi limiti objettivi fir-rigward tad-dimensjonijiet soċjali u ambjentali ta' l-impatt ⁽¹⁵⁾. Minkejja indikatur rilevanti (numru ta' impjeggi mit-lufa, nuqqas ta' opportunitajiet għal impjegar mill-ġdid) jista' jintuza għall-valutazzjoni ta' l-impatt soċjali, dan l-impatt innifso mhux neċessarjament fattur determinanti fil-proċess ta' tehid ta' deċizzjonijiet politiċi. Sikwit jinkludi elementi impossibbli li jiġu kwantifikati, partikolarment meta l-valutazzjonijiet ta' l-impatt jistabbilixxu verifika f'termini monetarji fuq perijodu fil-qosor, jew l-aktar l-aktar, fuq perijodu medju; is-sitwazzjoni fuq perijodu fit-tul hija hafna aktar diffiċli li tinftiehem, u kif jista' jiġi evalwat aspekt bħall-benefiċċji ekonomiċi mistennija min-nuqqas ta' mortalità marbuta mat-tniġġis tal-karburanti fil-baħar? ⁽¹⁶⁾.

5.18 Fl-aħhar, id-dibattitu soċjali juża kunċetti li xi daqqiet m'humix imfissra tajjeb; indikatur relatat mal-flessigurtà, per eżempju, jiġi fformulat b'mod differenti skond il-pajjiżi, jew skond jekk dan hux ibbażat fuq esperjenza eżistenti jew fuq xewqa li l-kunċetti jiġu diskussi fil-livell Ewropew ⁽¹⁷⁾ jew nazzjonali b'referenza għall-"mudelli" nazzjonali żviluppati f'kuntest partikolari u li diffiċli li jitqieghdu f'realtajiet soċjali oħrajn; liema huma l-elementi li għandhom jitqiesu u fuq kollox, liema valur, pożittiv jew negattiv, għandu jiġi attribwit lilhom? "L-inkluzjoni jew l-eskluzjoni ta' ċerti indikaturi tista' turi valuri u ideoloġiji impliċiti" ⁽¹⁸⁾. U l-problema tikber aktar fil-konstruzzjoni ta' indikaturi komposti: liema indikaturi għandhom jiġu inkluzi, liema ko-effiċjent għandu jiġi attribwit lilhom, x'inhi t-tifsira attwali ta' l-indikatur kompost miksub?

⁽¹⁵⁾ Per eżempju, il-valutazzjoni ta' l-impatt tar-riforma tal-KAP ta' l-OKS (l-organizzazzjoni komuni tas-suq) tal-banana juri li l-ekwivalenti ta' għexieren ta' eluf ta' impjeggi full time ser jintilfu b'mod irrimedjabbli fin-nuqqas ta' possibilitajiet alternattivi ta' impjeg fir-reġjuni ultraperiferiċi produtturi ta' l-UE fejn diġà hemm livell għoli ta' qgħad. Ittiegħdet deċizzjoni li ssir riforma ta' l-OKS, fuq l-ordni tad-WTO, minkejja l-ispiza enormi soċjali.

⁽¹⁶⁾ Ara l-valutazzjoni ta' l-impatt fuq din it-tema li jipprova jagħti figura lill-valur monetarju tal-hajjiet li jiġu salvati u tal-mard li jiġi evitat; valutazzjoni ta' l-impatt aktar riċenti (għall-abbozz tad-direttiva dwar il-pestiċidi) ma jagħmilx dan it-tentattiv.

⁽¹⁷⁾ Green Paper dwar l-Evoluzzjoni tal-Liġi tax-Xogħol.

⁽¹⁸⁾ Ekos Researc Associates Inc., "L-użu ta' indikaturi soċjali bhala strumenti ta' evalwazzjoni", 1998 (rapport ippreparat għall-Gvern tal-Kanada).

5.19 Madankollu, l-indikaturi komposti jistgħu jintegraw kemm id-dimensjonijiet kwantitattivi kif ukoll dawk kwalitattivi, jiġu diviżi skond l-età, is-sess u kriterji oħrajn sinjifikattivi, iżda jridu jibqgħu jinftehm u faċilment; per eżempju, kif jista' jithejja indikatur għall-kwalità tal-hajja fl-Ewropa? Nistgħu ninkludu aspetti bħad-dhul finanzjarju, it-tul tal-hajja, il-perċezzjonijiet ta' l-effiċjenza tas-sistema tas-saħha, il-pensjonijiet ta' l-irtirar, il-livell medju ta' edukazzjoni, il-perċezzjoni tas-sodisfazzjon fix-xogħol, eċċ. Iżda għaliex ma ninkludux ukoll ir-rata ta' qgħad, ta' l-użu insuffiċjenti tal-haddiema, jew il-kondizzjonijiet ta' akkomodazzjoni. U x'piż għandu jingħata lil kull fattur?

5.20 Nistgħu naraw li din il-kostruzzjoni mhix kwistjoni purament teknika, tirreferi għal sistema ta' valuri f'użu kongunt jew tradizzjonijiet li għadhom hajjin f'soċjetà, tehtieg konsultazzjoni ma' l-organizzazzjonijiet soċjali u fl-aħhar tirrifletti għażla ideoloġika u politika. Attwalment, "ftit mill-approċċi dwar l-indikaturi soċjali realment jinkludu objettivi tas-soċjetà, li jirriflettu l-valuri u n-normi soċjali... Element kruċjali ta' (...) l-approċċ huwa l-identifikazzjoni u l-klassifikazzjoni, bl-għajnuma ta' konsultazzjonijiet u ta' kunsens, ta' limiti (...) f'diversi oqsma soċjali; id-data u r-riżultati, kif ukoll ir-rabtiet bejniethom, huma wkoll determinati f'dan il-proċess (...). Fi kliem iehor, sabiex l-indikaturi soċjali jistgħu jkunu ispiraturi tal-politiki, il-proċess irid ikun parti mill-prodott." (EKOS Inc. Associates 1998).

5.21 Tqum ukoll il-kwistjoni ta' l-għażla tas-sugġett għall-analizzjiet statistiċi; iridu jitqiesu l-individwi, il-komunitajiet jew l-unità ekonomika u soċjali minima li tikkostitwixxi dar (*household*). Hemm il-kwistjoni tal-għbir ta' data dwar gruppi etniċi partikolari, li tqajjem problemi fir-rigward tal-htiega għal nuqqas ta' diskriminazzjoni, iżda li tkun utli li tiġi ppreċiżata n-natura u l-iskala tad-diskriminazzjonijiet sabiex jiġu proposti politiki sabiex dawn jonqsu u jinqerdu għal perijodu fit-tul.

5.22 L-għażla ta' l-istatistiċi u l-kostruzzjoni ta' indikaturi jistgħu jseħħu bl-għan li tiġi evalwata politika diġà fis-seħħ, jew bl-għan li jiġu eżaminati d-diversi possibiltajiet disponibbli fi stadju bikri; mingħajr dubju hemm bżonn ta' firxa wiesgħa ta' data statistika sabiex tkun tista' tiġi determinata politika (skopijiet u mezzi sabiex tinkiseb), li imbagħad tista' titnaqqas, hekk kif jiġu identifikati l-aktar statistiċi u indikaturi rilevanti; dawn l-għażliet madankollu huma strettament marbut ma' kwistjonijiet empiriċi: mhix xjenza eżatta u l-istess data statistika, li tinkludi kemm data ekonomika kif ukoll data mhux ekonomika, tista' twassal għal interpretazzjonijiet differenti.

5.23 Bħala eżempju, għal kull wiehed mill-indikaturi soċjali użati f'"Panorama tas-Soċjetà, 2005" (ara l-biblijografija qasira), l-OECD għabret data mhux analizzata dwar:

— indikaturi ta' kuntest ġenerali: dhul nazzjonali per capita, proporzjoni tad-dipendenza demografika, rata tal-fertilità, barranin u popolazzjonijiet imwiġda barra l-pajjiż, żwieġ u divorzi;

— indikaturi awtonomi: impjeg, qgħad, djar mingħajr impjeg, ommijiet li jahdmu, benefiċċji tal-qgħad, benefiċċji minimi, livell ta' tahrig, età ta' rtirar, inattività taż-żgħażaġh, studenti b'diżabilitajiet;

— indikaturi ta' ekwità: faqar, inugwaljanzi fid-dhul finanzjarju, faqar fost it-tfal, dhul finanzjarju ta' persuni anzjani, infiq soċjali pubbliku, infiq soċjali privat, infiq soċjali totali, pensjoni tax-xjuħija, wegħda ta' pensjoni;

— indikaturi ta' saħha: snin ta' hajja, snin ta' hajja b'aġġustament fis-saħha, imwiet tat-trabi, infiq totali fil-kura tas-saħha, kura fuq perijodu fit-tul;

— indikaturi ta' koeżjoni soċjali: benesseri suġġettiv, iżolament soċjali, shubija fi grupp; twelid lill-adoloxxenti; użu ta' drogi u mwiet relatat, suwiċidji.

5.24 Min-naħa tiegħu, il-Eurostat juża l-indikaturi soċjali segwenti:

— indikaturi strutturali:

— impjeg: rata ta' impjeg, rata ta' impjeg tal-haddiema kbar fl-età, età medja tal-hruġ mis-suq tax-xogħol, diskrepanza fis-salarju bejn is-sessi, rata fiskali fuq il-haddiema b'pagi baxxi, piż fiskali fuq l-ispiza tal-forza tax-xogħol, nassa tal-qgħad, nassa tas-salarju baxx, tahrig permanenti, incidenti fuq il-post tax-xogħol (serji u mortali), rata tal-qgħad (totali jew skond is-sessi);

— koeżjoni soċjali: inugwaljanza tad-distribuzzjoni fid-dhul finanzjarju, rata ta' riskju ta' faqar, rata ta' riskju ta' persistenza tal-faqar, tixrid tar-rata ta' impjeg reġjonali, żgħażaġh li telqu qabel mill-iskola, rati ta' qgħad fuq perijodu fit-tul, popolazzjoni fi djar mingħajr impjeg;

— żvilupp sostenibbli:

— faqar u esklużjoni soċjali: rata ta' riskju ta' faqar wara benefiċċji soċjali, faqar monetarju, aċċess għas-suq tax-xogħol, aspetti oħrajn ta' l-esklużjoni soċjali,

— tixjih tas-soċjetà, rata tad-dipendenza tal-persuni anzjani, suffiċjenza tal-pensjonijiet, tibdil demografiku, stabbiltà tal-finanzi pubbliċi;

— saħha pubblika: numru ta' snin b'saħħithom mit-twelid skond is-sess, protezzjoni tas-saħha umana u ta' l-istili ta' hajja, sigurtà u kwalità ta' l-ikel, ġestjoni tal-prodotti kimiċi, riskji għas-saħha minħabba kondizzjonijiet ambjentali;

— suq tax-xogħol:

— qgħad armonizzat,

— indici ta' l-ispiza tal-forza tax-xogħol.

5.25 B'liema miżura tista' din il-lista (mhux kompluta) ta' eżempji ta' indikaturi tkun integrata b'mod effiċjenti fl-oġġettivi generali tal-Metodu Miftuh ta' Koordinazzjoni f'Marzu 2006:

- promozzjoni tal-koeżjoni soċjali, l-ugwaljanza bejn l-irġiel u n-nisa u l-opportunitajiet indaqs għal kulhadd b'sistemi ta' protezzjoni soċjali u ta' politiki ta' inkluzjoni soċjali adegwati, aċċessibbli, finanzjarjament vijabbli, adattabli u effettivi;
- interazzjoni b'mod effiċjenti u reċiproku ma' l-oġġettivi ta' Lisbona bl-għan li jiġi stimulat it-tkabbir ekonomiku, jittejbu l-kwalità u l-kwantità ta' l-impjiegi u tissaħħah il-koeżjoni soċjali, kif ukoll ma' l-istrateġija ta' l-Unjoni Ewropea favur l-iżvilupp sostenibbli;
- titjib tal-gvernanza, tat-trasparenza u tal-partecipazzjoni tal-partijiet ikkonċernati għat-tnejn, l-implimentazzjoni u l-monitoraġġ tal-politika.

5.26 Barra minn hekk, il-kunċetti u l-metodi użati għal ċerti indikaturi jridu jkunu aktar preċiżi. Fil-każ ta' per eżempju l-faqar, il-Kunsill Franciż għall-Impjiegi, Dhul u Inkluzjoni Soċjali (Conseil de l'emploi, des revenus et de la cohésion sociale — CERC) ⁽¹⁹⁾ jenfasizza l-"multidimensjonalità" tal-kunċett.

5.26.1 Għalhekk, il-faqar jinkludi diversi dimensjonijiet: nuqqas ta' riżorsi monetarji, kondizzjonijiet hżiena ta' ghejxien, nuqqas ta' riżorsi konoxxittivi, soċjali u kulturali. Għal kull waħda minn dawn id-dimensjonijiet ġew adottati żewġ approċċi sabiexi jiġu determinati s-sitwazzjonijiet ta' faqar:

- l-ewwel tikkonsisti fid-definizzjoni tal-mod "assolut" tal-bżonnijiet minimi. Il-persuni li l-bżonnijiet minimi tagħhom ma jintlahqux huma definiti bħala fqar;
- it-tieni approċċ jiddefinixxi l-faqar b'mod relattiv. Dan l-approċċ ġie adottat mill-Kunsill Ewropew fl-1984 meta ta definizzjoni lill-faqar għall-hidmiet ta' statistika li saru fl-Unjoni Ewropea. Huma fqar dawk il-persuni li għandhom nuqqas fid-dhul finanzjarju u r-riżorsi tagħhom (materjali, kulturali u soċjali) u dan iżommhom milli jgawdu minn kondizzjonijiet ta' għaxien li huma kkunsidrati bħala aċċettabbli fl-Istat Membru li jgħixu fih.

5.27 F'sommarju u f'konkluzjoni, l-indikaturi soċjali għandhom l-għan li jiġbdu l-attenzjoni ta' l-opinjoni pubblika u ta' dawk li jiehdu d-deċiżjonijiet lejn kwistjonijiet soċjali li għandhom riskju li jkunu sotto-valutati jew mifhuma b'mod hażin. Li l-attenzjoni ta' dawk li jiehdu d-deċiżjonijiet tkun fuq il-punti l-aktar prinċipali hija partikolarment importanti peress li dawn generalment ihabbtu wiċċhom ma' hafna informazzjoni. Herbet Simon poggaha tajjeb meta qal li hafna informazzjoni toqtol l-informazzjoni.

5.27.1 Minn punt ta' hsieb funzjonali, l-iskop ta' sistema ta' indikaturi huwa li tinkiseb "aggregazzjoni ottimali ta' l-informazzjoni".

5.28 Indikatur huwa aktar minn statistika:

Sistema ta' indikaturi mhijiex sempliċement ġabra ta' informazzjoni. Għandha ċertu numru ta' konsegwenzi:

⁽¹⁹⁾ <http://www.cerc.gouv.fr>

- 1) Kull indikatur individwali jrid jkun jista' jiġi ġustifikat permezz ta' referenza għal analiżi tal-fenomeni kumplessi li suppost iqassar.
- 2) B'mod simili, l-indikaturi jrid ikollhom kwalitajiet "espressivi", fi kliem iehor, ikollhom poter b'saħħtu ta' rappreżentazzjoni u jqanqal ir-realtà. Xi wħud jirreferu f'dan ir-rigward għall-valur "metaforiku" ta' l-indikaturi.
- 3) B'konsiderazzjoni ta' l-iskop tagħhom (jiġbdu l-attenzjoni ta' dawk li jiehdu d-deċiżjonijiet u ta' l-opinjoni pubblika fuq il-fatti u t-tendenzi l-aktar importanti, bl-għan li jinfluwenzaw lill-politiki), l-indikaturi l-aktar utli huma relatati ma' valuri li l-varjazzjoni tagħhom tista' tintlaqat b'valur (pożittiv jew negattiv) mhux ċar. Dan huwa dak li rridu nfissru b'"ċarezza normattiva". Jista' jiġi pprovdut kontroezempju biż-żjieda tax-xogħol *part time*, li ma jitqiesx unanimament bħala fenomenu pożittiv, hlief jekk dan jintagħzel mill-haddiem stess. Dan il-kriterju ta' ċarezza jista' jwassal sabiexi mit-tabelli ta' evalwazzjoni jitnehhew numru ta' indikaturi li jirrelataw b'mod anqas pertinenti għall-proġett tagħna, per eżempju dawk relatati ma' l-istili ta' ħajja jew mat-tendenzi kulturali (gosti relatati mal-hwejjeġ jew mal-mużika, eċċ), minkejja li dawn ta' l-aħħar għandhom impatt fuq l-organizzazzjoni tax-xogħol u ta' l-ekonomija.

4) Minn punt ta' hsieb prattiku, l-għażla ta' indikaturi għandha tiġi ġustifikata mill-funzjoni tagħhom. Huma, fil-fatt, f'it jew wisq adattati għat-tliet tipi segwenti ta' użu: paraguni internazzjonali jew inter-reġjonali, paraguni intertemporali, monitoraġġ u evalwazzjoni ta' l-azzjoni pubblika/ kwalità u pres-tazzjoni tas-servizzi pubbliċi.

5) Fl-aħħar, l-indikaturi jridu jerġghu jiġu gruppati f'kategoriji u sotto-kategoriji f'qafas strutturat li faċilment jinftiehem. Huwa partikolarment importanti li jkun hemm distinzjoni bejn il-kuntest, il-metodu u r-riżultati, l-indikaturi oġġettivi u l-indikaturi suġġettivi.

5.29 Fil-prattika, il-kwalitajiet ta' indikatur huma:

— Ċarezza: indikatur huwa utli biss jekk ma jkunx hemm ambigwiżità dwar in-natura tal-fenomeni li jirrifletti (kontroezempju klassiku: data dwar id-delitti u offiżi huma riflessjoni kemm tat-tendenzi tad-delinkwenza kif ukoll ta' l-attività tal-korp tal-pulizija).

— Rappreżentattività: indikatur huwa partikolarment utli jekk jista' b'mod validu jqassar permezz ta' figura waħda firxa wiesgħa ta' fenomeni.

— Ċarezza normattiva (ara hawn fuq).

— Affidabilità, regolarità: l-informazzjoni neċessarja għall-indikatur trid tiġi pprovduta regolarment, permezz ta' sondaġġi affidabbli.

— Komparabilità fiż-żmien u/jew fl-ispażju (bejn pajjiżi, reġjuni...): il-komparabilità hija strettament marbuta maċ-ċarezza u ma' l-affidabilità.

5.30 Kwalitajiet ta' sistema ta' indikaturi:

- Kompletezza: l-aspetti prinċipali tar-realtà li qiegħda tiġi osservata jridu jittiehdu f'konsiderazzjoni.
- Bilanċ: in-numru u l-istatut ta' l-indikaturi ddedikati għal kull tema għandhom jirriflettu l-importanza relattiva tagħha. L-ebda aspett tar-realtà m'għandu jirċievi attenzjoni eċċessiva għad-detriment ta' l-ohrajn.
- Selettività u/jew ġerarkija: l-indikaturi jridu jkunu ftit fin-numru jew irrangati b'mod ċar b'mod ġerarkiku.

6. Il-KESE jsejjah sabiex l-evalwazzjoni ta' l-impatt soċjali ta' l-inizjattivi leġislattivi u politiki ta' l-UE tiġi integrata fl-oqsma kollha ta' politika. Fi kliem iehor, il-Kummissjoni għandha tevalwa bir-reqqa l-impatt soċjali ta' l-inizjattivi kollha relatati mingħajr ma tinkwjeta dwar id-DĠ responsabbli mill-inizjattiva. Dan huwa importanti jekk l-Ewropea verament trid tohloq "Ewropa soċjali" u trid tirbah l-appoġġ taċ-ċittadini. L-inizjattiva "leġislazzjoni ahjar" toffri l-pjattaforma adattata sabiex isir progress f'din id-direzzjoni.

6.1 Din l-evalwazzjoni għandha tanalizza individwalment il-gruppi speċifiċi li jistgħu jintlaqtu b'modi differenti mil-leġislazzjoni l-ġdida. Għandha tingħata attenzjoni partikolari lill-gruppi żvantaġġjati bħan-nisa, il-persuni b'diżabilità jew il-minoritajiet etniċi. F'xi każi u skond is-suġġett ta' l-inizjattiva kkonċernata, jista' jkun neċessarju li jiġu analizzati individwalment sottogrupperi speċifiċi, bħal, per eżempju, l-persuni għamja.

7. Konkluzjoni

7.1 Mis-seduta pubblika organizzata mill-Kumitat Ekonomiku u Soċjali Ewropew nhar it-28 ta' Marzu 2007 jirriżulta li huwa impossibbli li ssir enfasi fuq indikatur soċjali bbażat fuq kriterju uniku minhabba l-multidimensjonalità ta' ċerti kuncetti. Fil-fatt, l-istess natura tad-dibattitu soċjali tintroduci kuncetti b'deskrizzjonijiet imfissra hażin u li neċessarjament jinbidlu minn pajjiż għal iehor, jew minn realtà soċjali għal ohra, mingħajr ma jintesa li l-inkluzjoni jew l-eskluzjoni ta' ċerti indikaturi tikxef valuri jew ideoloġiji ftit jew wisq espliciti. Apparti minn hekk l-għażla ta' l-indikaturi għandha konnotazzjoni empirika li għandha, fil-prinċipju, toponni kull riġidità fil-mod ta' hsieb.

7.2 Hija sitwazzjoni ta' min ifahharha u neċessarja, jekk mhux indispensabbli, li tingħbed l-attenzjoni ta' dawk li jiddeċiedu l-politiki fuq l-impatt soċjali ta' leġislazzjoni mahsuba, iżda titqajjem problema ta' metodoloġija minhabba li "hafna informazzjoni toqtol l-informazzjoni". Il-Kumitat Ekonomiku u Soċjali Ewropew jahseb li għandu jsir sforz partikolari fuq il-metodoloġija, li għad trid tiġi determinata.

7.3 Għalhekk, il-Kumitat Ekonomiku u Soċjali Ewropew jikkunsidra li f'dan l-istadju ta' riflessjoni, huwa fundamentali li tingħbed l-attenzjoni tal-Kummissjoni, fost ohrajn, fuq il-kriterji ta' kwalità li indikatur għandu jissoddisfa, fi kliem iehor:

- ċarezza,
- rappreżentattività,
- ċarezza normattiva,
- affidabilità u regolarità kif ukoll il-komparabilità fiż-żmien u/jew fl-ispazju, mingħajr ma jintesa l-fatt li l-kwalità ta' sistema ta' indikaturi tistrieħ fuq bżonn ta' kompletezza, bilanċ u selettività u/jew ġerarkija.

7.4 Il-Kumitat Ekonomiku u Soċjali Ewropew jitlob ukoll lill-Kummissjoni sabiex il-valutazzjoni ta' l-impatt soċjali ta' l-inizjattivi leġislattivi u politiki ta' l-Unjoni Ewropea tkun integrata fil-politiki Komunitarji kollha, mingħajr ma jkun hemm dipendenza fuq liema Direttorat Ġenerali huwa responsabbli li jiddeċiedi jekk hemmx bżonn ta' analiżi ta' l-impatt soċjali. Dan huwa importanti jekk ahna verament nixtiequ noholqu "Ewropa soċjali" u jkollna l-appoġġ taċ-ċittadini.

7.5 Il-Kumitat għandu jikkunsidra b'mod shih li-pjan ta' rotta u l-analiżi ta' impatt fl-istess hin tal-proposta leġislattiva fuq liema qiegħed ihejji l-opinjoni tiegħu; jkun utli li l-hidmiet jiġu kkunsidrati mingħajr telf ta' żmien, wara l-pubblikazzjoni tal-komunikazzjoni li takkompanja l-proposta leġislattiva.

7.6 Huwa importanti li jkun hemm evalwazzjoni regolari u eventalment korrezzjonijiet fl-implimentazzjoni tal-leġislazzjonijiet kollha li kienu parti minn studju ta' impatt preliminari u li jiġu koinvolti l-imsieħba soċjali u jekk ikun il-każ l-NGOs interessati. Dan huwa neċessarju għall-verifika tal-validità ta' l-indikaturi użati u t-tahlita tagħhom fil-valutazzjoni ta' l-impatt soċjali u jinharġu struzzjonijiet jew, jekk ikun hemm bżonn, jiġi stimulat il-leġislatur sabiex jistudja revizjoni possibbli.

7.7 F'ċerti każijiet partikolari u ta' importanza estrema soċjali (liġi tax-xogħol, per eżempju), il-konsultazzjoni ta' l-imsieħba soċjali għandha tkun prevista għal stadju aktar bikri għat-tfittxija ta' l-indikaturi l-aktar adegwati sabiex issir analiżi ta' impatt l-aktar kompleta u objettiva possibbli.

7.8 L-inizjattiva "Leġislazzjoni Ahjar" hija bla dubju ta' xejn il-pjattaforma adattata sabiex isir progress f'din id-direzzjoni li tikkonsisti fil-proposta ta' leġislazzjoni neċessarja, effiċjenti, b'konsegwenzi prevedibbli u stabbli għad-destinatarji, involuti mill-qrib għall-proċess ta' analiżi u ta' verifika ta' impatt mill-korpi konsultattivi komunitarji (KESE u KtR) u, skond in-natura tal-leġislazzjoni, permezz ta' l-imsieħba soċjali u ta' l-NGOs kompetenti fil-qasam ikkunsidrat.

Brussell, 31 ta' Mejju 2007.

Il-President

tal-Kumitat Ekonomiku u Soċjali Ewropew

Dimitris DIMITRIADIS